

## Ìwé Esteri

### *A rọ ayaba Faṣti lóyè*

<sup>1</sup> Èyí ni ohun tó ṣeṣe ní ìgbà Ahaswerusi, tí ó jẹ ọba lórí ètádínláàdóje (127) ìletò bẹrẹ láti India tí tí ó fi dé Etiopia. <sup>2</sup> Ní àkókò ìgbà náà ọba Ahaswerusi n ṣe ìjọba ní orí ite ẹ rẹ ní ilé iṣọ ti Susa, <sup>3</sup> ní ọdún kẹta ìjọba rẹ, ó ṣe àṣe fún gbogbo àwọn ọlọ́lá àti ìjòyè. Àwọn olórí ológun láti Persia àti Media, àwọn ọmọ-aládé, àti àwọn ọlọ́lá ìletò wà ní bẹ̀ pèlú.

<sup>4</sup> Ó ṣe àfihàn púpọ̀ ọrọ̀ ìjọba rẹ̀ àti dídán àti ògo ọlánílá rẹ̀ fún ọgòsàn-án ọjọ̀ gbáko. <sup>5</sup> Nígbà tí ọjọ̀ wọnyí kojá, ọba ṣe àṣe fún ọjọ̀ méje, nínú ọgbà tí ó wà nínú àgbalá ààfin ọba, gbogbo èniyàn láti orí èni tí ó kéré dé orí èni tí ó ló́lá jùlọ̀, tí wọn wà ní ilé iṣọ̀ ti Susa. <sup>6</sup> Ọgbà náà ní aṣọ̀ fẹ̀rèsé funfun àti aláwọ̀ ọ̀fẹ̀fẹ̀. Àwọn okùn tí a fi aṣọ̀ aláwọ̀ funfun àti aláwọ̀ elése àlùkò rán ni a fi ta á mọ̀ ọ̀rùka fàdákà lára àwọn ọ̀pọ̀ mabu. Àwọn ibùsùn tí a fi wúra àti fàdákà ṣe wà níbi pèpèlé ọ̀kúta tí a fi n tẹ̀lẹ̀ ilé tí ó jẹ̀ mabu, píálì àti ọ̀kúta olówó iyebíye miiran. <sup>7</sup> Kọ̀òbù wúra onídí-odó ni a fi n bu wáinì fún wọn mu, ọ̀kọ̀ọ̀kan wọn sì yàtò sí èkejì, wáinì ọba pọ̀ púpọ̀, gégé bí ọba ṣe lawọ̀ sí. <sup>8</sup> Gégé bí àṣe ọba a fi ààyè gba àlejò kọ̀ọ̀kan láti mu tó bí ó bá ti fẹ̀, nítorí ọba ti pàṣe fún gbogbo àwọn ti n bu wáinì láti bù fún ènikọ̀ọ̀kan bí wọn bá ṣe bẹ̀èrè fún mọ̀.

<sup>9</sup> Ayaba Faṣti náà ṣe àṣe fún àwọn obìnrin ní ààfin ọba Ahaswerusi.

<sup>10</sup> Ní ojọ keje, nígbà tí wáinì mú inú ọba dùn, ó pàṣẹ fún Mehumani, Bista, Harbona, Bigta àti Abagta, Setari àti Karkasi, àwọn iwẹfà méje tí ń jìṣẹ fún Ahaswerusi. <sup>11</sup> Kí wọn mú ayaba Faṣti wá síwájú rẹ, ti òun ti adé ọba rẹ, kí ó lè wá fi ewà rẹ hàn àwọn ènìyàn àti àwọn ọlọlá, nítorí tí ó rẹwà. <sup>12</sup> Şùgbọ́n nígbà tí àwọn Iránṣẹ jẹ iṣẹ ọba, ayaba Faṣti kọ láti wá. Nígbà náà ni ọba bínú gidigidi, ìbínú náà sì pọ̀ jojọ.

<sup>13</sup> Gégé bí iṣe rẹ ní ìgbà gbogbo, ọba máa ń béèrè ọrọ̀ lówọ̀ àwọn tí ó ní ìmọ̀ òfin àti ìdájọ̀, ó sọ ọ̀ fún àwọn amòye tí wọn mòye àkókò, <sup>14</sup> àwọn tí wọn súnmọ̀ ọba àwọn wònyí ni Karşina, Şetari, Admata, Tarşışı, Meresi, Marsena àti Memukani, àwọn ọlọlá méje ti Persia àti Media tí wọn ṣe pàtàkì sí ọba, wọn sì tún wà ní ibi gíga ní ìjọba.

<sup>15</sup> Ó béèrè pé, “Kí ni a lè ṣe sí ayaba Faṣti gégé bí òfin? Nítorí kò tẹriba fún àṣẹ ọba Ahaswerusi tí àwọn iwẹfà ọba sọ fún un.”

<sup>16</sup> Memukani sì dáhùn níwájú ọba àti àwọn ọlọlá pé, “Ayaba Faṣti ti ṣe búburú, kì í ṣe sí ọba nìkan şùgbọ́n sí gbogbo àwọn ọlọlá àti àwọn ènìyàn tí ó wà ní gbogbo agbègbè ilẹ̀ ọba Ahaswerusi. <sup>17</sup> Nítorí iwà ayaba yìi yóò tàn dé ọ̀dọ̀ gbogbo àwọn obìnrin, tó bẹ̀ẹ̀ tí ọkọ̀ wọn yóò di gígàn lójú u wọn, wọn yóò sì sọ pé, ọba Ahaswerusi pàṣẹ pé kí á mú ayaba Faṣti wá síwájú òun, şùgbọ́n ó kọ̀ láti wá. <sup>18</sup> Ní ojọ̀ yìi gan an ni àwọn ọlọlá obìnrin Persia àti ti Media tí wọn ti gbọ̀ nípa iwà ayaba wọn yóò ṣe bẹ̀ẹ̀ sí gbogbo àwọn ìjòyè ọba bákan náà. Àfojúdi àti ànìrẹ̀pọ̀ tí kò lópìn yóò wà.

19 “Nítorí náà, bí ó bá tọ́ lójú ọ̀ba, jẹ́ kí ó gbé àṣẹ ọ̀ba jáde, kí ó sì jẹ́ kí ó wà ní àkọ̀sílẹ̀ pẹ̀lú òfin Persia àti Media, èyí tí kò le é paré, pé kí Faṣṣi kí ó má ṣe wá síwájú ọ̀ba Ahaswerusi. Kí ọ̀ba sì fi oyè ayaba rẹ̀ fún ẹ̀lòmíràn tí ó sà̀n jù ń lọ́. 20 Nígba náà tí a bá kẹ̀de òfin tí ọ̀ba ṣe ká gbogbo ilẹ̀ ọ̀ba rẹ̀, gbogbo àwọn obìnrin ní yòò bọ̀wọ̀ fún ọ̀kọ̀ wọn, láti ọ̀dọ̀ ẹ̀ni tí ó kéré tí tí dé ọ̀dọ̀ ẹ̀ni ńlá.”

21 Ìmọ̀ràn yìí sì tẹ̀ ọ̀ba àti àwọn ọ̀jòyè rẹ̀ lórùn, nítorí náà ọ̀ba ṣe gégé bí Memukani ṣé sọ. 22 Ó kọ̀wé rànṣẹ̀ sí igun méré̀ẹ̀rin ilẹ̀ ọ̀ba rẹ̀, ó kọ̀wé sí ọ̀gbèríko kọ̀ọ̀kan ní ilà̀nà bí wọn ṣe ń kọ̀wé, ó kọ̀wé sí àwọn ènìyàn kọ̀ọ̀kan ní èdè wọn, Ó tẹ̀numọ̀ ní èdè oníkálùkù pé kí olúkùlùkù ọ̀kùnrin máa ṣàkóso ilẹ̀ rẹ̀.

## 2

### *Esteri di ayaba*

1 Lẹ́yìn nńkan wọ̀nyí, Ahaswerusi ọ̀ba sì dáwọ̀ ibínú un rẹ̀ dúró, ó rántí i Faṣṣi àti ohun tí ó ti ṣe àti àṣẹ̀ tí ó pa nípa tirẹ̀. 2 Nígba náà ní ọ̀rànṣẹ̀ ọ̀ba tí ó wà ní ọ̀dọ̀ ọ̀ rẹ̀ wí pé, “Jẹ́ kí a wá ọ̀mọ̀bìnrin arẹ̀wà tí kò ì ti mọ̀ ọ̀kùnrin rí fún ọ̀ba. 3 Àti pé kí ọ̀ba kí ó yan àwọn aláṣẹ̀ ní gbogbo agbègbè ilẹ̀ ọ̀ba láti kó gbogbo àwọn arẹ̀wà ọ̀mọ̀bìnrin wọ̀nyí jọ́ sí ilẹ̀ àwọn obìnrin ní ilẹ̀ ọ̀sọ̀ Susa. Kí a kó wọn fún ọ̀tọ̀jú Hegai, ọ̀wẹ̀fà ọ̀ba, ẹ̀ni tí ó ṣe olùtọ̀jú àwọn obìnrin; kí a ṣe ọ̀tọ̀jú u wọn dáradára. 4 Nígba náà kí ọ̀mọ̀bìnrin tí ó bá tẹ̀ ọ̀ba lórùn kí ó jẹ́ ayaba dípò Faṣṣi.” Ìmọ̀ràn yìí tẹ̀ ọ̀ba lórùn, ó sì tẹ̀lé e.

5 Ó sì ṣe ní ọ̀gbà náà ará a Júù kan wà ní ilẹ̀ ọ̀sọ̀ tí Susa, ẹ̀ni tí orúkọ̀ rẹ̀ ń jẹ́ Mordekai ọ̀mọ̀

Jairi, ọmọ Şimeí, ọmọ Kíşí, èyà Benjamini, <sup>6</sup> ẹnì tí Nebukadnessari ọba Babeli tí gbé lọ sí ìgbèkùn láti Jerusalemu, lára àwọn tí wọn kó ní ìgbèkùn pèlú ọba Jekoniah ọba Juda. <sup>7</sup> Mordekai ní arákùnrin kan ẹnì tí orúkọ rẹ ń jẹ Hadassa, ẹnì tí ó tọ dàgbà nítorí tí kò ní baba bèẹ̀ sì ni kò ní iyá. Obìnrin yìí, ẹnì tí a tún mọ̀ sí Esteri, ó dára ó sì lẹwà, Mordekai mú u gégé bí ọmọ rẹ̀ nígbà tí baba àti iyá rẹ̀ ti kú.

<sup>8</sup> Nígbà tí a ti kéde òfin àti àşẹ ọba, ọpọ̀lọpọ̀ àwọn ọmọbìnrin ni a kó wá sí ilé tí işọ Susa, sí abẹ̀ itọ́jú Hegai. A sì mú Esteri náà wá sí ààfin ọba pèlú, a fà á lé Hegai lẹwọ̀, ẹnì tí ó jẹ alábojúto ilé àwọn obìnrin. <sup>9</sup> Ọmọbìnrin náà sì wù ú, ó sì rí ojúrere rẹ̀, lẹşẹkẹşẹ̀ ó pèsè àwọn ohun tí ó dára àti oúnjẹ pàtàkì fún un. Ó sì yan àwọn ìránşẹ̀bìnrin wúndiá méje láti ààfin ọba òun àti àwọn ìránşẹ̀bìnrin náà lọ sí ibi tí ó dára jù nínú ilé àwọn obìnrin.

<sup>10</sup> Esteri kò tí ì sọ nípa àwọn èniyàn àti idílẹ̀ e rẹ̀, nítorí Mordekai ti pàşẹ̀ fún un pé kí ó má şe sọ ọ. <sup>11</sup> Ní ojoojúmọ̀ ni Mordekai máa ń rìn ní iwájú ilé àwọn obìnrin láti wo bí Esteri şe wà ní àlàáfíà àti ohun tí ó şẹlẹ̀ sí i.

<sup>12</sup> Kí àkókò tó tó fún obìnrin kọ̀ọkan láti lọ sí ọdọ ọba Ahaswerusi, ó ní láti lo ohun èlò tí ń mú ara lẹwà tí a yàn fún àwọn obìnrin fún oşù méjilá, yóò lo òróró òjlá fún oşù méfà, yóò sì lo ohun èlò olóòórùn didùn tūràrí àti ìpara fún oşù méfà pèlú. <sup>13</sup> Báyií ni yóò şe lọ síwájú ọba: ohunkóhun tí ó bá bèèrè ni wọn fi fún un láti inú ilé àwọn obìnrin lọ sí ààfin ọba. <sup>14</sup> Ní alẹ̀ ni yóò lọ síbẹ̀, tí ó bá sì di òwúrọ̀ yóò padà sí ilé kejì nínú ilé àwọn obìnrin ní abẹ̀ itọ́jú Şaaşigasi iwẹfà ọba ẹnì tí ó máa ń şe itọ́jú àwọn àlè. Ọun kò ní

lọ sí ọ̀dọ̀ ọ̀ba mọ̀ àyàfi tí inú ọ̀ba bá dùn sí i, tí ó sì rànṣẹ̀ pé ó ní orúkọ obìnrin.

<sup>15</sup> Nígbà tí ó kan Esteri (ọ̀mọ̀bìnrin tí Mordekai gbà ṣe ọ̀mọ̀, ọ̀mọ̀bìnrin arákùnrin rẹ̀ tí ó ń jẹ̀ Abihaili) láti lọ sí ọ̀dọ̀ ọ̀ba, wọ̀n kò béèrè fún ohunkóhun ju èyí tí Hegai, ìwẹ̀fà ọ̀ba ẹ̀ni tí ó jẹ̀ olùtọ̀jú ilé àwọ̀n obìnrin sọ̀ pé kí ó ṣe lọ. Esteri sì rí ojúrere ló̀dọ̀ gbogbo àwọ̀n tí ó rí i. <sup>16</sup> A mú Esteri lọ síwájú ọ̀ba Ahaswerusi ní ibùgbé ọ̀ba ní oṣù kẹwàá, tí ó jẹ̀ oṣù Tebeti, ní ọ̀dún keje ìjọba rẹ̀.

<sup>17</sup> Esteri sì wu ọ̀ba ju àwọ̀n obìnrin tókù lọ, Ó sì rí ojúrere àti oore-ọ̀fẹ̀ gbà ju ti àwọ̀n wúndiá tókù lọ. Nítorí náà ó fi adé ọ̀ba dé e ní orí ó sì fi ṣe ayaba dípò Faṣti. <sup>18</sup> Ọ̀ba sì ṣe àsè nílá, àsè Esteri, fún gbogbo àwọ̀n ọ̀lọ́lá àti àwọ̀n ìjòyè e rẹ̀. Ó sì kéde isinmi jákèjádò ìgbèríko ó sì pín ẹ̀bùn fún wọ̀n pẹ̀lú bí ọ̀ba ṣe lawọ̀ tó.

### *Mordekai Tú Àṣírí Ìṣòtẹ̀*

<sup>19</sup> Nígbà tí àwọ̀n wúndiá tún péjọ ní ìgbà kejì, Mordekai jókòó sí ẹ̀nu-ọ̀nà ọ̀ba. <sup>20</sup> Ṣùgbọ̀n Esteri pa àṣírí ìdílẹ̀ e rẹ̀ àti ibi tí ó ti wá mọ̀ gégẹ̀ bí Mordekai ṣe sọ̀ fún un pé kí ó ṣe, nítorí tí ó ń tẹ̀lé àṣẹ̀ tí Mordekai fún un gégẹ̀ bí ó ṣe máa ń ṣe nígbà tí ó wà ní ọ̀dọ̀ Mordekai.

<sup>21</sup> Ní àsìkò tí Mordekai jókòó sí ẹ̀nu-ọ̀nà ọ̀ba, Bigitana àti Tereṣi, àwọ̀n ìjòyè ọ̀ba méjì tí wọ̀n máa ń ṣọ̀ ẹ̀nu-ọ̀nà, wọ̀n bínú, wọ̀n sì ń wá ọ̀nà láti pa ọ̀ba Ahaswerusi. <sup>22</sup> Ṣùgbọ̀n Mordekai sì mọ̀ nípa ọ̀tẹ̀ náà, ó sọ̀ fún ayaba Esteri, Esteri sì sọ̀ fún ọ̀ba, wọ̀n sì fi ọ̀lá fún Mordekai. <sup>23</sup> Nígbà tí wọ̀n sì wádìì ọ̀rọ̀ náà tí ó sì jásí ọ̀títọ̀, a sì so àwọ̀n ìjòyè méjèjèjì náà kọ̀.

Gbogbo ǹnkan ẁnnyí ni a kọ sínú ìwé ìtàn ní iwájú ọba.

### 3

#### *Ọtẹ Hamani láti pa àwọn Júù run*

<sup>1</sup> Lẹyìn àwọn ìṣẹlẹ̀ ẁnnyí, ọba Ahaswerusi dá Hamani omọ Hammedata, ará Agagi lólá, ọba gbẹ e ga, ó si fún un ní àga ọlá tí ó ju ti gbogbo àwọn ọlólá tókù lọ. <sup>2</sup> Gbogbo àwọn ìjòyè ọba tí ó wà ní ẹnu-ọ̀nà ọba ẁn kúnlẹ̀ ẁn sì fi ọlá fun Hamani, nítorí ọba tí pàṣẹ̀ ẹ̀yí nípa tirẹ̀. Şùgb̀n Mordekai kò ní kúnlẹ̀ tàbí bu ọlá fún un.

<sup>3</sup> Nígba náà ni àwọn ìjòyè ọba tí ó wà ní ẹnu-ọ̀nà béèrè lówọ̀ Mordekai pé, “Èéṣe tí ìwọ̀ kò ṣe pa àṣẹ̀ ọba mọ́.” <sup>4</sup> Ní ojoojúmọ́ ni ẁn máa n sọ fún un şùgb̀n ó kò láti ṣe bẹ̀ẹ̀. Nítorí náà, ẁn sọ fún Hamani nípa rẹ̀ láti wò ó bóyá ó lè gba irú ìwà tí Mordekai ǹ hù yìí, nítorí tí ó ti sọ fún ẁn pé Júù ni òun.

<sup>5</sup> Nígba tí Hamani rí i pé Mordekai kò ní kúnlẹ̀ tàbí bu ọlá fún òun, ó bínú. <sup>6</sup> Síbẹ̀ kò mọ́ irú ènìyàn tí Mordekai jẹ̀, ó kẹ̀gàn láti pa Mordekai nìkan. Dípò bẹ̀ẹ̀ Hamani ǹ wá láti pa gbogbo ènìyàn Mordekai run, àwọn Júù jákèjádò gbogbo ìjọba Ahaswerusi.

<sup>7</sup> Ní ọ̀dún kejilá ọba Ahaswerusi, ní oşù kìn-ín-ní, ẹ̀yí ni oşù Nisani, ẁn da *puri* (ẹ̀yí tí í ṣe, ìbò) ní iwájú Hamani láti yan oşọ̀ kan àti oşù, ìbò náà sì wáyé ní oşù kejilá, oşù Addari.

<sup>8</sup> Nígba náà ni Hamani sọ fún ọba Ahaswerusi pé, “Àwọn ènìyàn kan wà tí ẁn f̀nká tí ẁn sì t́kà ní ara àwọn ènìyàn ní gbogbo àgbáyé ìjọba rẹ̀ tí ìṣe ẁn yàtò sí ti gbogbo àwọn tókù tí ẁn kò sì pa òfin ọba

mọ; èyí kí í ṣe ìfẹ ọba láti gbà fún wọn bẹẹ. <sup>9</sup> Tí ó bá tẹ ọba lórùn, kí a gbé òfin kan jáde tí yòò pa wọn run, èmi yòò sì fi egbèrún mẹwàá (10,000) tálẹ̀ntì fàdákà sínú iṣúra ọba fún àwọn ọkùnrin tí wọn o ṣe iṣẹ nàà.”

<sup>10</sup> Nítorí nàà, ọba sì bọ òrùka èdìdì tí ó wà ní ìka rẹ, ó sì fi fún Hamani ọmọ Hammedata, ará Agagi, ọtá àwọn Júù. <sup>11</sup> Ọba sọ fún Hamani pé, “Pa owó nàà mọ, kí o sì ṣe ohun tí ó wù ọ fún àwọn ènìyàn nàà.”

<sup>12</sup> Nígbà tí ó di ọjọ ketàlá oṣù kìn-ín-ní àkókọ, wọn pe àwọn akòwé ọba jọ. Wọn kọ ọ ní ilànà bí ìgbèríko kòṣkan ṣe n kòwé, ó kòwé sí àwọn ènìyàn kòṣkan ní èdè wọn gbogbo èyí tí Hamani ti pàṣe sí àwọn akòwé ọba, sí baálẹ ìgbèríko kòṣkan àti àwọn ọlọlá àwọn onírúurú ènìyàn. A kọ èyí ní orúkọ ọba Ahaswerusi fúnra rẹ ó sì fi òrùka ọba ṣe èdìdì i rẹ. <sup>13</sup> A sì fi iwé nàà ránṣẹ sí gbogbo àwọn ìgbèríko ọba pẹlú àṣe láti parun, láti pa gbogbo àwọn Júù èwe àti àgbà, obìnrin àti àwọn ọmọ wéwé—ní ọjọ kan kí wọn sì paré, ní ọjọ ketàlá oṣù kejilá, oṣù Addari kí a sì kó àwọn ohun ìní wọn. <sup>14</sup> Kí e mú àdàkọ iwé nàà kí a tẹ ẹ jáde bí òfin ní gbogbo ìgbèríko kí ó sì di mí mọ fún àwọn ènìyàn ilú nítorí kí wọn le múra fún ọjọ nàà.

<sup>15</sup> Àwọn ìránṣẹ nàà sì jáde, wọn tẹsíwájú nípa àṣe ọba, ikéde nàà sì jáde ní ilé iṣọ ti Susa. Ọba àti Hamani jókòó wọn n mu, ṣùgbọn ilú Susa wà nínú ìdààmú.

## 4

### *Mordekai rọ Esteri láti ràn àwọn Júù lọwọ*

<sup>1</sup> Nígbà tí Mordekai gbọ gbogbo nńkan tí ó ṣeṣẹ, ó fa aṣọ rẹ ya, ó wọ aṣọ ọfọ, ó sì fi eérú kun ara, ó jáde lọ sí inú ilú ó kígbẹ sókè ó sì sọkún kíkorò. <sup>2</sup> Ṣùgbọn ó

lọ sí ẹnu-òṅà ọba nìkan, nítorí kò sí ẹ̀nikan tí ó wọ aṣọ ọ̀fọ̀ tí a gbà láààyè láti wọ ibẹ. <sup>3</sup> Ní gbogbo ìgbèríko tí aṣẹ ikú ọba dé, ọ̀fọ̀ nílá dé bá àwọn Júú, pẹ̀lú àwẹ, ẹ̀kún àti ìpohùnréré ẹ̀kún. Ọ̀pọ̀lọ̀pọ̀ wà nínú aṣọ ọ̀fọ̀ tí wọ̀n fi eérú kúnra.

<sup>4</sup> Nígbà tí àwọn ìránṣẹ̀bìnrin àti àwọn ìwẹ̀fà Esteri wá, wọ̀n sọ nípa Mordekai fún un, ayaba sì wà nínú ìbànújẹ nílá. Ó fi aṣọ ránṣẹ̀ sí i kí ó wọ ọ̀ dípò aṣọ ọ̀fọ̀ tí ó wọ, sùgbọ̀n òun kò gbà wọ̀n. <sup>5</sup> Nígbà náà ni Esteri pe Hataki, ọ̀kan nínú àwọn ìwẹ̀fà ọba tí a yàn láti máa jíṣẹ̀ fún un, ó pàṣẹ̀ fún un pé kí ó béèrè ohun tí ó ń dààmú Mordekai àti ohun tí ó ẹ̀ é.

<sup>6</sup> Bẹ̀ẹ̀ ni Hataki jáde lọ bá Mordekai ní ìta gbangba ilú níwájú ẹnu-òṅà ọba. <sup>7</sup> Mordekai sọ ohun gbogbo tí ó ṣẹ̀lẹ̀ fún un, papọ̀ pẹ̀lú iye owó tí Hamani ti ẹ̀ ìpinnu láti san sínú àpò ìṣúra ọba fún ìparun àwọn Júú. <sup>8</sup> Ó sì tún fún un ní ọ̀kan lára ìwé tí ó gbé jáde fún ìparun wọ̀n, èyí tí a tẹ̀ jáde ní Susa, láti fihan Esteri kí ó sì ẹ̀ àlàyé e rẹ̀ fún un, ó sì sọ fún un pé kí ó bẹ̀ ẹ̀ kí ó lọ síwájú ọba láti bẹ̀bẹ̀ fún àánú, kí ó bẹ̀bẹ̀ nítorí àwọn ènìyàn rẹ̀.

<sup>9</sup> Hataki padà ó sì lọ ṣàlàyé fún Esteri ohun tí Mordekai sọ. <sup>10</sup> Nígbà náà ni Esteri pàṣẹ̀ fún Hataki pé kí ó sọ fún Mordekai, <sup>11</sup> “Gbogbo àwọn ìjòyè ọba àti àwọn ènìyàn agbègbè ìjọba rẹ̀ mò wí pé: fún ẹ̀nikéni ọ̀kúnrin tàbí ọ̀bìnrin kan tàbí tí ó bá bá ọba sọ̀rọ̀ láìjẹ̀ pé a ránṣẹ̀ pè é (ọba ti gbé ọ̀fin kan kalẹ̀ pé) kíkú ni yòò kú. Ohun kan tí ó le yẹ̀ èyí ni pé, kí ọba na ọ̀pá wúrà rẹ̀ sí i kí ó sì dá ẹ̀mí rẹ̀ sí. Sùgbọ̀n, ọ̀gbọ̀n ọ̀jọ̀ tí kojá tí a ti pè mí láti lọ sí ọ̀dọ̀ ọba.”

<sup>12</sup> Nígbà tí a sọ ọ̀rọ̀ Esteri fún Mordekai, <sup>13</sup> nígbà náà ni Mordekai sọ kí a dá Esteri lóhùn pé, “Má ẹ̀

rò nínú ara rẹ pé nítorí pé iwọ wà ní ilẹ ọba iwọ nìkan là láàrín gbogbo àwọn Júù. <sup>14</sup> Nítorí bí iwọ bá dáké ní àkókò yìí, ìrànlọwọ àti ìtúsílẹ fún àwọn Júù yóò dídè láti ibòmíràn, sùgbọ́n iwọ àti àwọn ìdílẹ́ baba à rẹ yóò sẹgbé. Ta ni ó mò wí pé nítorí irú àkókò yìí ni o ẹ wà ní ipò ayaba?”

<sup>15</sup> Nígbà nàà ni Esteri rán iṣẹ yìí sí Mordekai: <sup>16</sup> “Lọ, kí o kó gbogbo àwọn Júù tí ó wà ní Susa ọ, kí ẹ sì gbààwẹ fún mi. Ẹ má ẹ jeun tàbí omi fún ọjọ mэта, ní òru àti ní ọsán. Èmi àti àwọn ìránṣẹ̀bìnrin mi nàà yóò gbààwẹ gégẹ́ bí ẹyin nàà ti ẹ. Nígbà tí ẹ bá ẹyí, èmi yóò tọ ọba lọ, bí ó tilẹ́ jẹ pé ó lòdì sí òfin. Bí mo bá sì sẹgbé, mo sẹgbé.”

<sup>17</sup> Bẹ̀ẹ̀ ni Mordekai lọ, ó sì sọ gbogbo ohun tí Esteri pàṣẹ fún un.

## 5

### *Ẹ̀bẹ̀ Esteri sí ọba*

<sup>1</sup> Ní ọjọ kẹta Esteri wọ aṣọ ayaba rẹ ó sì dúró sí inú àgbàlá ààfin, ní iwájú gbọ̀ngàn ọba, ọba jókòó lórí itẹ̀ iṣọba rẹ nínú gbọ̀ngàn, ó kojú sí ẹnu-ọ̀nà ita.

<sup>2</sup> Nígbà tí ó rí ayaba Esteri tí ó dúró nínú àgbàlá, inú rẹ yọ sí i, ọba sì na ọpá aláde wúrà ọwọ rẹ sí i. Bẹ̀ẹ̀ ni Esteri ẹ súnmo ọn ó sì fi ọwọ kan orí ọpá nàà.

<sup>3</sup> Nígbà nàà ni ọba béèrè pé, “Kí ni ó dé, ayaba Esteri? Kí ni o fẹ? Bí ó tilẹ́ ẹ tití dé ìdajì ọba mi, àní, a ó fi fún ọ.”

<sup>4</sup> Esteri sì dàhùn pé, “Bí ó bá tẹ ọba lẹ̀rùn, jẹ kí ọba, pẹ̀lú Hamani, wá lónlì sí ibi àsẹ́ tí èmi ti pèsè fún un.”

<sup>5</sup> Ọba sì wí pé, “ẹ mú Hamani wá kíákíá, nítorí kí a lè ẹ ohun tí Esteri béèrè fún un.”

Bẹẹ ni ọba àti Hamani lọ sí ibi àsè tí Esteri ti pèsè.

<sup>6</sup> Bí wọn ẹ ní mu wáìní, ọba tún béèrè lẹwọ Esteri, “Báyí pé: kí ni ẹbẹ rẹ? A ó sì fi fún ọ. Kí ni ìwọ n béèrè fún? Àní bí ó tilẹ jẹ ìdajì ìjọba mi, a ó fi fún ọ.”

<sup>7</sup> Esteri sì dáhùn, “Ẹbẹ mi àti ìbéèrè mi ni èyí. <sup>8</sup> Bí ọba bá fi ojúrere rẹ fún mi, tí ó bá sì tẹ ọba lẹrùn láti gba ẹbẹ mi àti láti mú ìbéèrè mi ẹ, jẹ kí ọba àti Hamani wá ní ọla sí ibi àsè tí èmi yóò pèsè fún wọn. Nígba náà ni èmi yóò dáhùn ìbéèrè ọba.”

### *Ìrunú Hamani sí Mordekai*

<sup>9</sup> Hamani jáde lọ ní ojọ náà pẹlú ayọ àti inú dídùn. Şùgbọn nígba tí ó rí Mordekai ní ẹnu-ọ̀nà ọba, ó wọye pé kò dide tàbí kí ó bẹ̀rù ní iwájú ọ̀n, inú bí i gidigidi sí Mordekai. <sup>10</sup> Şùgbọn, Hamani kó ara rẹ ní ìjǎnu, ó lọ sí ilé.

Ó pe àwọn ọ̀rẹ rẹ jọ àti Sereşi ìyàwó rẹ <sup>11</sup> Hamani gbéraga sí wọn nípa títóbi ọ̀rọ rẹ, púpọ̀ àwọn omọ rẹ, àti gbogbo ọ̀nà tí ọba ti bu ọ̀lá fún un àti bí ó ẹ gbé e ga ju àwọn ọ̀lọ́lá àti àwọn ìjòyè tókù lọ. <sup>12</sup> Hamani tún fi kún un pé, “Kì í ẹ èyí nìkan. Èmi nìkan ni ayaba Esteri pè láti sin ọba wá sí ibi àsè tí ó sè. Bǎkan náà, ó sì tún ti pè mí pẹlú ọba ní ọla. <sup>13</sup> Şùgbọn gbogbo èyí kò ì tí tẹ mi lẹrùn níwọn ìgbà tí mo bá sì n rí Mordekai ará a Júù náà tí ó n jókòó ní ẹnu-ọ̀nà ọba.”

<sup>14</sup> Ìyàwó rẹ Sereşi àti àwọn ọ̀rẹ rẹ wí fún un pé, “Ri igi kan, kí ó ga tó ìwọn ẹ̀şẹ batà márùn le láàdọ̀rin, kí o sì sọ fún ọba ní òwúrọ ọla kí ó gbé Mordekai rọ sórí i rẹ. Nígba náà ni ìwọ yóò bá ọba lọ sí ibi àsè

pèlú ayò.” Èrò yí dùn mọ Hamani nínú, ó sì ri igi náà.

## 6

### *Ọba bu ọlá fún Mordekai*

<sup>1</sup> Ní òru ọjọ náà ọba kò le è sùn; nítorí náà, ó pàṣẹ kí wọn mú ìwé ìrántí wá, àkòsilẹ̀ ìjọba rẹ, wọn mú un wá wọn sì kà á sí létí. <sup>2</sup> Wọn rí àkòsilẹ̀ níbẹ̀ pé Mordekai tí sọ àṣírí Bigitana àti Tereṣi, àwọn ìjòyè ọba méjì tí wọn ń sọ ẹnu-òná, tí wọn ń gbèrò láti pa ọba Ahaswerusi.

<sup>3</sup> Ọba béèrè pé, “Kí ni ọlá àti iyì tí Mordekai ti gbà fún èyí?”

Àwọn ìránṣẹ̀ rẹ̀ sì dáhùn pé, “Kò tí ì sí ohun tí a ẹ̀ fún un.”

<sup>4</sup> Ọba wí pé, “Ta ni ó wà nínú àgbàlá?” Nísinsin yìi, Hamani ṣẹṣẹ̀ wọ àgbàlá ìta ààfin ni láti sọ fún ọba nípa síso Mordekai lórí igi tí ó ti rì fún un.

<sup>5</sup> Àwọn ìránṣẹ̀ rẹ̀ sì dáhùn pé, “Hamani ni ó wà níbẹ̀ ó dúró sí inú àgbàlá.”

Ọba pàṣẹ̀ pé, “È mú un wólé wá.”

<sup>6</sup> Nígbà tí Hamani wólé, ọba béèrè lówọ̀ rẹ̀ pé, “Kí ni kí a ẹ̀ fún ọkùnrin tí inú ọba dùn sí láti bu ọlá fún?”

Nísinsin yìi Hamani sì ro èyí fúnra rẹ̀ pé, “Ta ni ó wà níbẹ̀ tí ọba fẹ̀ dá lólá ju èmi lọ?” <sup>7</sup> Nítorí náà Hamani dá ọba lóhùn pé, “Fún ọkùnrin tí inú ọba dùn sí láti dá lólá, <sup>8</sup> jẹ́ kí wọn kí ó mú aṣọ̀ ọba èyí tí ọba ń wọ̀ àti ẹṣin tí ọba máa ń gùn, pèlú ọkan lára adé ọba kí a fi dé e ní orí. <sup>9</sup> Jẹ́ kí a fi aṣọ̀ àti ẹṣin lé ọkan lára àwọn ìjòyè ọba tí ó ga jùlọ̀ lówọ̀, kí wọn wọ̀ aṣọ̀ náà fún ọkùnrin tí inú ọba dùn sí láti dá lólá, kí wọn sì sìn ín gun ẹṣin jákèjádò gbogbo ìgboro ìlú, kí

wọn máa kéde níwájú rẹ pé, ‘Èyí ni a ẹ fún ọkùnrin náà ẹni tí inú ọba dùn sí láti dá lólá!’”

<sup>10</sup> Ọba pàṣẹ fún Hamani pé, “Lọ lẹṣẹkan náà. Mú aṣo náà àti ẹṣin kí o sì ẹ gégé bí o ẹ sọ fún Mordekai ará a Júù, ẹni tí ó jókòó sí ẹnu-ọ̀nà ọba. Má ẹ fi ohunkóhun sílẹ nínú ohun tí o ti yàn.”

<sup>11</sup> Bẹẹ ni Hamani ẹ mú aṣo àti ẹṣin náà. Ó fi wọ Mordekai, Mordekai sì wà lóri ẹṣin jákèjádò gbogbo ìgboro ilú, ó sì n kéde níwájú rẹ pé, “Èyí ni a ó ẹ fún ọkùnrin náà ẹni tí inú ọba dùn sí láti dá lólá!”

<sup>12</sup> Lẹyìn nńkan wọnyí Mordekai padà sí ẹnu-ọ̀nà ọba. Sùgbón Hamani sáré lọ ilé, ó sì bo orí rẹ pẹlú ìbànújẹ, <sup>13</sup> Hamani sì sọ ohun gbogbo tí ó ṣelẹ sí i fún Sereṣi iyàwó rẹ àti àwọn ọ̀rẹ rẹ.

Àwọn olùbádámọ̀ràn rẹ àti iyàwó o rẹ sọ fún un pé, “Níwọ̀n ìgbà tí Mordekai ti jẹ ẹyà Júù, níwájú ẹni tí iṣubú rẹ ti bẹrẹ, iwọ kò lè rí ẹyìn in rẹ—dájúdájú iwọ yóò parun!” <sup>14</sup> Bí wọ ẹ ń bá a sọ̀rọ̀, àwọn iwẹfà ọba wọlé, wọ̀n sì kán Hamani lójú láti lọ sí ibi àṣẹ tí Esteri ti pèsè.

## 7

### *Síso Hamani rọ*

<sup>1</sup> Ọba àti Hamani sì lọ sí àpẹjẹ pẹlú Esteri ayaba, <sup>2</sup> bí wọ̀n sì ẹ ń mu wáinì ní ọjọ kejì yìí, ọba sì tún béèrè pé, “Esteri ayaba, kí ni ẹbẹ rẹ? A ó sì fi fún ọ. Kí ni ibéèrè rẹ? Bí ó tilẹ jẹ ìdajì ìjọba à mi, n ó fi fún ọ.”

<sup>3</sup> Nígba náà ni ayaba Esteri dáhùn, “Bí ẹmi bá rí ojúrere rẹ, iwọ ọba, bí ó bá sì tẹ olánlá à rẹ lórùn, fún

mi ní ẹmí mi, ẹyí ni ẹbẹ mi. Kí o sì pa àwọn ẹ̀nìyàn mi mọ—ẹyí ni ìbèèrè mi. <sup>4</sup> Nítorí a ti ta ẹ̀mí àti àwọn ẹ̀nìyàn mi fún àwọn tí yòò pa wá run, à ti ẹ̀ ẹ̀dájọ̀ wa fún pípá àti pípá. Bí a bá tilẹ̀ tà wá bí ẹ̀rúkùnrin àti ẹ̀rúbìnrin, ẹ̀ bá dákẹ̀, nítorí irú ìpọ̀njú bẹ̀ẹ̀ kò tó ẹ̀yí tí à ń yọ̀ ọ̀ba lẹ̀nu sí.”

<sup>5</sup> Ọ̀ba Ahaswerusi bi Esteri ayaba léèrè pé, “Ta a ni ẹ̀ni náà? Níbo ni ẹ̀ni náà wà tí kò bẹ̀rù láti ẹ̀ irú nńkan bẹ̀ẹ̀?”

<sup>6</sup> Esteri sọ wí pé, “Alátakò àti ọ̀tá náà ni Hamani aláìníláárí yìi.”

Nígbà náà ni Hamani wárìrì níwájú ọ̀ba àti ayaba. <sup>7</sup> Ọ̀ba sì dídè pẹ̀lú ìbínú, ó fi wáìní sílẹ̀ ó sì jáde lọ sí àgbàlá ààfin. Sùgbọ̀n nígbà tí Hamani, ti rí i dájú pé ọ̀ba ti pinnu láti pa ọ̀un, ó dúró lẹ̀yìn láti bẹ̀ Esteri ayaba nítorí ẹ̀mí rẹ̀.

<sup>8</sup> Bí ọ̀ba ẹ̀ padà dé láti àgbàlá ààfin wá sí gbọ̀ngàn àsẹ̀ náà, Hamani ẹ̀bú sọ́rí àga tí Esteri ayaba fẹ̀yìn tí.

Ọ̀ba sì pariwo pé, “Yòò ha tún tẹ̀ ayaba níbí yìi, nínú ilé, ní ojú mi bí?”

Ní kété tí ọ̀ba sọ̀ ọ̀rọ̀ yìi jáde, wọ̀n da aṣọ̀ bo Hamani lójú. <sup>9</sup> Nígbà náà Harbona ọ̀kan nínú àwọn ìwẹ̀fà tó ń dúró níwájú ọ̀ba, sọ̀ wí pé, “Igi tí ó ga tó ìwọ̀n ẹ̀sẹ̀ bàtà marunlélaadọ̀rin ní Hamani ti rí sí ẹ̀gbẹ̀ ilé e rẹ̀. Ó ẹ̀ é fún Mordekai, ẹ̀ni tí ó sọ̀rọ̀ jáde láti ẹ̀ ìrànłowọ̀ fún ọ̀ba.”

Ọ̀ba wí pé, ẹ̀ so ó rọ̀ sọ́rí i rẹ̀! <sup>10</sup> Wọ̀n sì so Hamani sọ́rí igi tí ó ti pèsè sílẹ̀ fún Mordekai, ìbínú ọ̀ba sì rọ̀.

## 8

### *Àṣẹ̀ ọ̀ba nítorí àwọn Júù*

<sup>1</sup> Ní ojọ kan náà ni ọba Ahaswerusi fún Esteri ayaba ní ilé e Hamani, ọtá àwọn Júù. Mordekai sì wá síwájú ọba, nítorí Esteri ti sọ bí ó ẹ̀ jẹ sí ọba. <sup>2</sup> Ọba sì bọ̀ òrùka dídán an rẹ̀, èyí tí ó ti gbà lówọ̀ Hamani ó sì fi fún Mordekai, Esteri sì yàn án gégé bí olórí ilé e Hamani.

<sup>3</sup> Esteri sì tún bẹ ọba lóri ikúnlẹ̀, pẹ̀lú omijé lójú. Ó bẹ ẹ̀ kí ó fi òpin sí ètò búburú Hamani ará Agagi, èyí tí ó ti pè̀te fún àwọn Júù. <sup>4</sup> Nígbà náà ni ọba na ọpá aládé wúrà sí Esteri ó sì dìde, ó dúró níwájú rẹ̀.

<sup>5</sup> Ó wí pé, “Bí ó bá wu ọba, tí ó bá sì bọ̀wọ̀ fún mi pẹ̀lú ojúrere tí ó sì rò pé ohun tí ó dára ni láti ẹ̀, tí ó bá sì ní inú dídùn pẹ̀lú mi, jẹ̀ kí a kọ̀ ìwé àṣẹ̀ láti yí ète tí Hamani ọmọ̀ Hammedata, ará Agagi, tí ó kọ̀ pàṣẹ̀ pé kí a pa àwọn Júù tí wọn wà ní gbogbo àgbáyé ìjọba ọba run. <sup>6</sup> Nítorí báwo ni èmi yòò ẹ̀ fi ara dà á tí èmi yòò sì rí kí ibi máa ṣubú lu àwọn ènìyàn mi? Báwo ni èmi yòò ẹ̀ fi ara dà á, tí èmi yòò sì máa wo ìparun àwọn ìdílé mi?”

<sup>7</sup> Ọba Ahaswerusi dá Esteri ayaba àti Mordekai ará a Júù náà lóhùn pé, “Nítorí Hamani kọ̀lu àwọn ará a Júù, èmi ti fi ilé e rẹ̀ fún Esteri, wọn sì ti sọ ó kọ̀ sórí igi. <sup>8</sup> Nísinsin yìí, kọ̀ ìwé àṣẹ̀ m̀íràn ní orúkọ ọba bí àwọn Júù ẹ̀ jẹ̀ pàtàkì sí ọ, kí o sì fi òrùka ọba ẹ̀ èdìdì d̀í, nítorí kò sí àkọ̀sílẹ̀ tí a bá ti kọ̀ ní orúkọ ọba tí a sì fi òrùka ọba ẹ̀ èdìdì tí a lè yìí padà.”

<sup>9</sup> Lẹ̀sẹ̀kan náà àwọn akòwé ọba péjọ ní ojọ kẹ̀tálélógún oṣù kẹ̀ta, oṣù Sifani. Wọn kọ̀ gbogbo àṣẹ̀ Mordekai sí àwọn Júù, àti sí àwọn alákoóso baálẹ̀ àti àwọn ọlọ́lá ìgbèríko mètàdínlááádóje (127) tí ó ló láti India tí tí ó fi dé Kuṣi. Kí a kọ̀ àṣẹ̀ náà ní ìlànà bí ìgbèríko kọ̀ọkan ẹ̀ n kọ̀wé àti bí èdè olúkúlùkù àti

pèlú sí àwọn Júù ní ilàṅà bí wọn ṣe n kòwé àti èdè e wọn. <sup>10</sup> Mordekai sì fi àṣẹ ọba Ahaswerusi kòwé, ó sì fi òrùka ọba ṣe èdìdì i rẹ, ó rán an lọ ní kíákíá, ó sì rán àwọn ìránṣẹ ayaba, tiwọn yára bí àṣà àwọn tí wọn n gun eṣin tí ó yára, ní pàtàkì èyí tí a n bọ fún ọba.

<sup>11</sup> Àṣẹ ọba sì dé ọdọ àwọn Júù ní gbogbo ilú láti kó ara wọn jọ kí wọn sì dáàbò bo ara wọn; láti pa, láti run àti láti kọlu ogunkógun orílẹ̀-èdè kórílẹ̀ èdè kankan tàbí ìgbèríko tí ó bá fẹ kọlù wọn, àwọn obìnrin àti àwọn omọ wọn; kí ẹ̀ sì kó gbogbo ohun ìní àwọn ọ̀tá wọn. <sup>12</sup> Ojọ́ tí a yàn fún àwọn Júù ní gbogbo agbègbè ọba Ahaswerusi láti ṣe nńkan yíí ni ojọ́ kẹtálá èyí tí í ṣe oṣù kejílá, oṣù Addari. <sup>13</sup> Ọkàn ìwé àṣẹ náà ni kí a gbé jáde gégé bí òfin ní gbogbo ìgbèríko kí ẹ̀ sì jẹ́ kí ó di mí mọ́ fún gbogbo èniyàn ilú nítorí àwọn Júù yóò le è múra ní ojọ́ náà láti gbẹsan fún ara wọn lára àwọn ọ̀tá wọn.

<sup>14</sup> Bẹ̀ẹ̀ ni àwọn ìránṣẹ ayaba tiwọn yára bí àṣà tí wọn n gun eṣin ọba, sáré jáde, wọn sáré lọ nípa àṣẹ ọba. A sì tún gbé àṣẹ náà jáde ní ilé ìṣọ́ ti Susa.

<sup>15</sup> Mordekai sì kúrò níwájú ọba, ó wọ aṣọ aláró àti funfun, ó dé adé e wúra nílá pèlú ìgbànú elése àlùkò dárádára, ilú Susa sì ṣe àjọyọ́ nílá. <sup>16</sup> Àsìkò idùnnú àti ayọ́, inú dídùn àti ọlá ni ó jẹ́ fún àwọn Júù. <sup>17</sup> Ní gbogbo ìgbèríko àti ní gbogbo ilú, ní gbogbo ibi tí àṣẹ ọba dé, ni ayọ́ àti inú dídùn ti wà láàrín àwọn Júù, wọn sì n ṣe àṣẹ àti àjọyọ́. Ọ̀pọ̀lọ̀pọ̀ àwọn ilú tókù sọ ara wọn di Júù nítorí èrù àwọn Júù bà wọn.

## 9

### *Àwọn Júù yọ ayọ́ ìṣégun*

<sup>1</sup> Ní ojọ ketàlá oṣù kejilá, oṣù Addari, tí ó yẹ kí a mú àṣẹ tí ọba pa wá sí ìmúṣẹ. Ní ojọ yìí ni ọtá àwọn Júù rò pé àwọn yòò borí i wọn, ṣùgbọ́n nísinsin yìí a ti yìí padà, àwọn Júù sì na ọwọ́ agbára tó ga lórí àwọn tí ó kórííra wọn. <sup>2</sup> Àwọn Júù péjọ ní àwọn ilú u wọn ní gbogbo agbègbè ọba Ahaswerusi láti kọlu àwọn tó n wá ìparun wọn. Kò sí ẹnìkẹni tí ó lè dojúko wọn, nítorí gbogbo àwọn ènìyàn ilú tókù n bẹ̀rù u wọn. <sup>3</sup> Gbogbo àwọn ọlọ́lá ìgbèríko, àwọn alákoòso, àwọn baalé àti àwọn onídàájọ́ ọba ran àwọn Júù lẹ́wọ́, nítorí wọn bẹ̀rù u Mordekai. <sup>4</sup> Mordekai sì jẹ ẹnì pàtàkì ní ààfin ọba, òkíkí rẹ̀ sì tàn jákẹ́jádò àwọn ìgbèríko, ó sì ní agbára kún agbára.

<sup>5</sup> Àwọn Júù sì gé gbogbo àwọn ọtá a wọn lulẹ̀ pẹ̀lú idà, wọn pa wọn, wọn sì run wọn, wọn sì ṣe ohun tí ó wù wọn sí àwọn tí ó kórííra wọn. <sup>6</sup> Ní ilé ìṣọ́ tí Susa, àwọn Júù pa èdédégbèta (500) ọkùnrin run. <sup>7</sup> Wọn sì tún pa Parṣandata, Dalfoni, Aspata, <sup>8</sup> Porata, Adalia, Aridata, <sup>9</sup> Parmaṣta, Arisai, Aridai àti Faisata. <sup>10</sup> Àwọn ọmọkùnrin mẹ̀wẹ̀wẹ̀wá tí wọn jẹ ọmọ Hamani, ọmọ Hammedata, ọtá àwọn Júù. Ṣùgbọ́n wọn kò fi ọwọ́ wọn lé ìkógun un wọn.

<sup>11</sup> Ní ojọ náà gan an ni a mú iye àwọn tí a pa ní ilé ìṣọ́ tí Susa wá fún ọba. <sup>12</sup> Ọba sì sọ fún Esteri ayaba pé, “Àwọn Júù tí pa èdédégbèta (500) ọkùnrin àti àwọn ọmọkùnrin mẹ̀wẹ̀wẹ̀wá tí i ṣe ọmọ Hamani ní ilé ìṣọ́ Susa run. Kí ni wọn ṣe ní gbogbo ìgbèríko ọba tókù? Bá yìí kí ni èbẹ̀ rẹ̀? A ó fi fún ọ. Kí ni ìbèèrè rẹ̀? A ó sì tún fi fún ọ.”

<sup>13</sup> Esteri sì dáhùn pé, “Bí ó bá tẹ ọba lẹ̀rùn, fún àwọn Júù tí ó wà ní Susa ní àṣẹ láti ṣe gégé bí wọn ti

şe ní òní kí wọn şe bákan náà ní òla, kí a sì so àwọn ọmọkùnrin Hamani mēwēwá náà rọ sọrí igi.”

14 Nítorí náà ọba pàşę pé kí a şe bẹẹ. A sì gbé àşę kan jáde ní Susa, wọn sì so àwọn ọmọkùnrin mēwēwá Hamani kọ. 15 Àwọn Júù tí ó wà ní Susa sì péjọ ní ọjọ kẹrìnlá oşù Addari, wọn sì pa ọdọdúnrún (300) ọkùnrin ní Susa, şùgbọn wọn kò fi ọwọ wọn lé ikógun un wọn.

16 Lákokò yí, àwọn tókù nínú àwọn Júù tí wọn wà ní agbègbè ọba náà tún kó ara wọn jọ láti dáàbò bo ara wọn kí wọn sì sinmi lówọ àwọn ọtá a wọn. Wọn sì pa ẹgbàá mētàdínlógójí ó lé ẹgbèrìn (75,000) àwọn tí ó kóríra wọn şùgbọn wọn kò fi ọwọ wọn lé ikógun un wọn. 17 Èyí şelẹ ní ọjọ kẹtálá oşù Addari, wọn sì sinmi ní ọjọ kẹrìnlá, wọn sì şe ọjọ náà ní ọjọ àsẹ àti ayọ.

### *Àjọyọ Purimu*

18 Àwọn Júù tí ó wà ní Susa, kó ara wọn jọ ní ọjọ kẹtálá àti ọjọ kẹrìnlá, nígbà tí ó sì di ọjọ kẹ̀dógún wọn sinmi wọn sì şe ọjọ náà ní ọjọ àsẹ àti ayọ.

19 Nítorí náà ni àwọn Júù tí wọn n gbé ní iletò şe pa ọjọ kẹrìnlá oşù Addari mọ gégé bí ọjọ ayọ àti ọjọ àsẹ, ọjọ tí wọn n fún ara wọn ní ẹ̀bùn.

20 Mordekai şe àkọsílẹ àwọn ịşelẹ wọnyí, ó sì kọ iwé rànşé sí gbogbo àwọn Júù jákẹjádò agbáyé ọba Ahaswerusi, tí ó wà ní tòsí àti àwọn tí ó wà ní jìnnà réré, 21 láti lè máa şe àjọyọ ní ọjọ kẹrìnlá àti ọjọ kẹ̀dógún oşù Addari ní ọdọdún. 22 gégé bí àkókò tí àwọn Júù gba ịsinmi kúrò lówọ àwọn ọtá a wọn, àti bí oşù tí ịbànújẹ ẹ wọn yí padà di ayọ àti tí ọjọ ọfọ wọn di ọjọ àjọyọ. Ó kọ ọ sí wọn láti máa pa ọjọ náà

mọ gégé bí ojọ àsè àti ojọ ayọ kí wọn sì máa fi óúnjẹ fún ara wọn, kí wọn sì máa fi èbùn fún àwọn aláìní.

<sup>23</sup> Bẹ̀ẹ̀ ni àwọn Júù gbà láti máa ẹ̀ àjọyọ tí wọn ti bẹ̀rẹ̀, wọn ní ẹ̀ bí Mordekai ti kòwé sí wọn. <sup>24</sup> Nítorí Hamani ọmọ Hammedata, ará Agagi, ọ́tá gbogbo àwọn Júù, ti gbèrò sí àwọn Júù láti pa wọn run, ó sì ti di *puri* (èyí tí í ẹ̀ ìbò) fún isọdahoro àti ìparun wọn. <sup>25</sup> Ẹ̀gbọn nígbà tí Esteri sọ nípa isọtẹ̀ nàà fún ọ̀ba, ó kòwé àşẹ kan jáde pé kí ète búburú tí Hamani ti pa sí àwọn Júù kí ó padà sí orí òun fúnra rẹ̀, àti pé kí a gbé òun àti àwọn ọmọkùnrin rẹ̀ kọ sórí igi. <sup>26</sup> (Nítorí nàà a pe àwọn ojọ wọnyí ní Purimu, láti ara ọ̀rọ̀ *puri*). Nítorí ohun gbogbo tí a kọ sínú ìwé yìí àti nítorí ohun tí wọn ti rí àti ohun tí ó ti şẹ̀lẹ̀ sí wọn, <sup>27</sup> àwọn Júù fi lélé, wọn sì gbà á gégé bí ìlà̀nà fún ara wọn àti fún irú àwọn ọmọ wọn àti gbogbo àwọn tí ó darapọ̀ mọ̀ wọn, kò sì ní kúrò, wọn yòò sì máa pa àwọn ojọ méjèjè yìí mọ̀ ní gbogbo ọ̀dún, gégé bí a ti kọ ọ̀ àti àkókò tí a yàn. <sup>28</sup> A gbọ̀dọ̀ máa ẹ̀ ìrántí àwọn ojọ wọnyí kí a sì máa pa wọn mọ̀ ní ìrandíran ní gbogbo ìdílẹ̀, àti ní gbogbo ìgbèríko àti ní gbogbo ìlú. A gbọ̀dọ̀ máa ẹ̀ àwọn ojọ Purimu wọnyí ní àárín àwọn Júù, bẹ̀ẹ̀ ni kò gbọ̀dọ̀ di ohun ìgbàgbé láàrín irú àwọn ọmọ wọn.

<sup>29</sup> Bẹ̀ẹ̀ ni Esteri ayaba, ọmọbìnrin Abihaili, pẹ̀lú Mordekai ará a Júù, kòwé pẹ̀lú àşẹ láti fi ìdí ìwé kejì nípa Purimu yìí múlẹ̀. <sup>30</sup> Mordekai sì kọ ìwé ránşẹ̀ sí gbogbo àwọn Júù, sí ìgbèríko mètádínláàádóje (127) ní ilẹ̀ ọ̀ba Ahaswerusi ní ọ̀rọ̀ àlàáfíà àti òtítọ̀. <sup>31</sup> Láti fi ìdí àwọn ojọ ọ̀ Purimu yìí múlẹ̀ ní àkókò tí wọn yàn, gégé bí Mordekai ará Juda, àti Esteri ayaba ti pa á ląşẹ̀ fún wọn, àti bí wọn ẹ̀ fi lélé fún ara wọn

àti irú àwọn ọmọ wọn ní ìbámu pẹ̀lú àkókò àwẹ̀ àti ẹ̀kún wọn. <sup>32</sup> Àṣẹ Esteri sì fi ìdí ìlànà Purimu wọ̀nyí múlẹ̀, a sì kọ ọ sínú ìwé àkọ̀sílẹ̀.

## 10

### *Títóbi Mordekai*

<sup>1</sup> Ọba Ahaswerusi sì fi owó ọba lélé jákèjádò ilẹ̀ ọba, dé erékùṣù òkun. <sup>2</sup> Gbogbo ìṣe agbára àti títóbi rẹ̀, papọ̀ pẹ̀lú ìròyìn títóbi Mordekai ní èyí tí ọba ti gbé e ga, kò ha wà nínú àkọ̀sílẹ̀ ìwé ọ̀dọ̀dún ọba ti Media àti ti Persia? <sup>3</sup> Mordekai ará Júù ni ó jẹ̀ igbákejì ọba Ahaswerusi, ó tóbi láàrín àwọn Júù, ó sì jẹ̀ ẹnì iyì lódò àwọn Júù ẹ̀lẹ̀gbẹ̀ ẹ̀ rẹ̀, nítorí tí ó n s̄s̄ẹ̀ fún ìre àwọn ènìyàn an rẹ̀, ó sì n s̄r̄ọ̀ fún àlàáfíà gbogbo àwọn Júù.

**Biblica® ní oore ọfẹ láti lo Bíbélì Mímọ ní Èdè  
Yorùbá Ọ̀de-Ọ̀ní**  
**Yoruba: Biblica® ní oore ọfẹ láti lo Bíbélì Mímọ ní Èdè  
Yorùbá Ọ̀de-Ọ̀ní (Bible)**

copyright © 2017 Biblica, Inc.

Language: Yorùbá

Contributor: Biblica, Inc.

**Biblica® Open Yoruba Contemporary Bible™**

**Copyright © 2009, 2017 by Biblica, Inc.™**

Used with permission. All rights reserved worldwide.

“Biblica” is a trademark registered in the United States Patent and Trademark Office by Biblica, Inc. Used with permission.

All content on open.bible is made available under a Creative Commons Attribution-ShareAlike 4.0 License (<http://creativecommons.org/licenses/by-sa/4.0/>).

You are free to:

Share – copy and redistribute the material in any medium or format

Adapt – remix, transform, and build upon the material for any purpose, even commercially

Under the following conditions:

Attribution – You must attribute the work as follows: “Original work available for free at [www.biblica.com](http://www.biblica.com) and [open.bible](http://open.bible)” Attribution statements in derivative works should not in any way suggest that we endorse you or your use of this work.

ShareAlike – If you remix, transform, or build upon the material, you must distribute your contributions under the same license as the original.

Use of trademarks: Biblica® is a trademark registered in the United States Patent and Trademark Office by Biblica, Inc. and may not be included on any derivative works. Unaltered content from open.bible must include the Biblica® trademark when distributed to others. If you alter the content in any way, you must remove the Biblica® trademark before distributing your work.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this

translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-12-15

---

PDF generated using Haiola and XeLaTeX on 22 Feb 2024 from source files dated 19 Sep 2023  
de909672-7c71-5683-96dd-f0d21f08d35f